

حقائق نامہ # 8


تبدیلیء وطن اور نئے آنے والوں کی آبادکاری میں نسلی غربت

تارکین وطن اور مہاجرین کس طرح معاشرتی نظام میں پسماندہ ہیں؟

- **خاندان:** خاندان کا اتحاد نو، ترک وطن قوانین کی وجہ سے، بہت سو کے لئے مسترد کر دیا جاتا ہے۔ یہ قوانین بہن بھائیوں اور خاندان کے دوسرے افراد کو خارج کرتے ہیں، مہاجر بچے اپنے ماں باپ اور بہن بھائیوں کے کفیل نہیں بن سکتے، جو لوگ خط غربت سے نیچے زندگی گزار رہے ہوں یا سماجی امداد حاصل کر رہے ہوں وہ بھی کفالت کے لئے نااہل ہیں۔
- **زبان:** ترجمہ اور تشریح کی سہولیات بہت محدود ہیں یہاں تک کہ بنیادی ضروریات جیسے صحت اور رہائش کی سہولیات تک رسائی کے لئے بھی مہیا نہیں ہیں۔ وہ جن کے مالی وسائل بہت کم ہوتے ہیں، وہ اپنے بچوں، خاندان کے افراد، دوستوں اور جان پہچان والوں پر تشریح کے لئے بھروسہ کرتے ہیں، ان معاملات میں بھی جو حساس اور رازدارانہ ہوتے ہیں۔

- **حراست:** کینیڈا ہجرت کر کے آنے والوں کو حراست میں رکھنے پر زیادہ سے زیادہ وقت، کی حد نہیں لگاتا۔ 2017 میں، اونٹاریو سپیریئر کورٹ نے ایک مغربی افریقی تارک وطن قیدی کو رہا کرنے کا حکم دیا جو مسلسل سات سال سے سخت ترین قید میں تھا جس میں لگاتار 103 دن قید تنہائی کے بھی شامل تھے۔

نارتھ امریکہ اور یورپ سے تعلق رکھنے والے نسلی نوعیت کے سیاسی پناہ کے متلاشی جو جنسی رجحان اور جنسی شناخت کی بنیاد پر ظلم و ستم کا شکار ہونے کا دعویٰ کرتے ہیں، سیاسی پناہ کے کیسز میں نقصان اٹھانے ہیں۔ LGBTQ + درخواست گزاروں کے مطابق، درخواست کی سماعت کے دوران ان سے جنسی عمل کے بارے میں واضح اور بے جا سوالات پوچھے جاتے ہیں۔ ترجمہ کی ناکافی سہولیات کی وجہ سے نقصان میں اضافہ ہو جاتا ہے۔



- **معاشری تارکین وطن** وہ لوگ اور ان کے خاندان ہیں جن کو کینیڈا نے ان کے ہنر یا تعلیم کی وجہ سے چنا۔
- **فیملی کلاس تارکین وطن** وہ لوگ ہیں جن کا کفیل ان کے خاندان کا کوئی ایسا شخص ہو جو کینیڈا میں رہتا ہو۔
- **روایتی پناہ گزیروں کو** کینیڈا میں تحفظ دیا جاتا ہے کیونکہ ان کو اپنے ملک میں ظلم و ستم کا سامنا ہوتا ہے
- **پناہ گزیر ہونے کے دعویدار** وہ لوگ ہیں جو کینیڈا میں رہتے ہوئے تحفظ کی درخواست دیں۔ نصف سے زیادہ ایسی درخواستیں رد کر دیں جاتی ہیں۔
- **”نان اسٹیٹس“ (Non-status)، ”ان ڈاکیومنٹڈ“ (undocumented)، ”اریگیولر“ (irregular)،** کسی بھی ایسے شخص کو جو کینیڈا میں رہتا ہو کہا جاتا ہے جو مختلف وجوہات کی بنا پر قانونی حیثیت حاصل نہیں کر سکتا ہو یا اس کی قانونی رہائشی ہونے کی حیثیت کی معیاد ختم ہو گئی ہو۔
- **ریگیولرائزیشن (regularization)** یعنی باضابطہ بنانے کا مطلب ایسے نان اسٹیٹس، ان ڈاکیومنٹڈ اور اریگیولر حیثیت رکھنے والے افراد کو موقع دینا ہے تاکہ وہ کینیڈا میں قانونی حیثیت حاصل کرنے کے لئے درخواست دے سکیں۔

- **آباد کاری کے لئے خدمات:** غربت کی زندگی گزارنے والوں میں ایک بڑی تعداد ان لوگوں کی ہے جو مہاجر تسلیم کئے جانے کا مطالبہ کریں، تارک وطن مزدور اور وہ لوگ جو بغیر کسی دستاویزی ثبوت کے ہوتے ہیں۔ یہ لوگ وفاق کی طرف سے منظور سہولیات بشمول زبان کی تربیت، کے اہل نہیں ہوتے جبکہ انہیں اس کی سب سے زیادہ ضرورت ہوتی ہے۔
- **کینیڈا چائلڈ بینیفٹ (Canada Child Benefit-CCB):** وہ والدین جن کی کینیڈا میں رہنے کی قانونی حیثیت کمزور ہو، ان کو کینیڈا چائلڈ بینیفٹ سے، جس کو غربت میں کمی کے ذریعے کے طور پر متعارف کرایا گیا تھا، خارج کر دیا جاتا ہے۔



- **کم عمر قیدی :** کینیڈین بارڈر سروسز ایجنسیز (Canadian Border Services Agencies) کے مہیا کردہ اعدادوشمار کے مطابق 2016/2017 میں تارکین وطن قیدیوں کی کل تعداد 6,251 میں 151 بچے شامل تھے۔
- **ملازمت کی انشورنس :** اس پروگرام میں جو تبدیلیاں 2012 میں سابقہ کنزرویٹو حکومت نے متعارف کرائیں، اس نے ڈرامائی طور پر بڑے شہروں میں رہنے والے لوگوں کے لئے اہلیت کے معیار کو مشکل بنا دیا اور اس سے تارکین وطن اور رنگدار نسل کے لوگ غیر متناسب طور پر اثر انداز ہوئے۔



2011 امپلائمنٹ اسٹڈی کی تحقیق جو کہ کینیڈا میں نوکری دینے کے عمل کے بارے میں کی گئی، کے مطابق وہ درخواست گزار جن کے ایشیائی نام اور غیرملکی تعلیم ہو مگر کام کا تمام تجربہ کینیڈا کا ہو، ان کو انٹرویو کے لئے 30% کم بلائے جانے کا امکان ہوتا ہے بمقابلہ ان درخواست گزاروں کے جن کے انگریزی نام ہوں۔ اگر کام کا تجربہ غیرملکی اور کینیڈین دونوں ہو تو 46% کم امکان ہوتا ہے اور اگر کام کا تجربہ صرف غیرملکی ہو تو 62% کم امکان ہوتا ہے کہ بلایا جائے۔

- **اعدادوشمار:** کینیڈین بارڈر سروسز ایجنسیز (Canadian Border Services Agencies) عقیده، نسل، روحانی تعلق یا آبائی وطن کی بنیاد پر قیدیوں کے الگ الگ اعدادوشمار شائع نہیں کرتی۔

اہم نکات

- رنگدار نسل سے مراد کینیڈا یا کینیڈا سے باہر پیدا ہونے والے وہ کینیڈینز ہیں جو غیر یورپی پس منظر اور ورثہ رکھتے ہیں۔
- آبائی لوگوں سے مراد فرسٹ نیشن، میٹیز اور اینوئیٹ ہیں۔
- ٹورنٹو کے 62% تمام غریبوں کا تعلق نسلی گروہوں سے ہے۔
- کینیڈا کے غریب نسلی گروہوں کے لوگوں میں سے 52% اونٹاریو میں رہتے ہیں۔
- ہمارا غربت ناپنے کا پیمانہ یہ ہے کہ وہ گھرانے جو کینیڈا کے خط غربت یعنی Low Income Measure (LIM) یا Cut-off (LICO) سے نیچے زندگی گزار رہے ہیں اپنی آمدنی کا زیادہ تر حصہ بنیادی ضروریات یعنی خوراک اور رہائش پر خرچ کرتے ہیں بہ نسبت ایک اوسط گھرانے کے۔
- معاشرتی نظام میں موجود نسل پرستی، معاشرے کے اداروں کی حکمت عملیوں اور طریقہ کار میں موجود پوشیدہ جھکاؤ کی وجہ سے ہوتی ہے جو کچھ گروہوں کو اختیار اور کچھ کے لئے نقصان کا باعث ہوتی ہیں۔ یہ اس بات کا نتیجہ بھی ہو سکتا ہے کہ چیزوں کو اسی طرح ہونے دیا جائے جس طرح ہمیشہ سے ہوتی گئی ہیں بغیر یہ جانے کہ کس طرح یہ مختلف لوگوں پر مختلف طرح سے اثر انداز ہوتی ہیں۔

نان اسٹیٹس لوگوں کی تعداد بہت زیادہ بڑھ گئی ہے اس کی وجہ تارکین وطن اور پناہ گزیروں کے لئے موجود ایسے غیرمنصفانہ قوانین ہیں جن کی وجہ سے ان کو قانونی حیثیت نہیں ملتی بلخصوص ایسے تارکین وطن مزدور جو کم تنخواہوں کی نوکریاں کرتے ہیں۔ بغیر ایسٹیٹس کے، ٹیکس دینے کے باوجود وہ قانونی طور پر کام نہیں کرسکتے اور ان کے لئے بدسلوکی اور استحصال کا خطرہ زیادہ ہوتا ہے۔ ملک بدر ہونے کے ڈر سے وہ پولیس کی مدد حاصل نہیں کرسکتے اور نہ ہی بہت سے پروگراموں اور سہولیات تک رسائی حاصل کرسکتے ہیں۔

کیا اقدامات کئے جا رہے ہیں؟

کینیڈین کاؤنسل آف ریفریوجیز (Canadian Council of Refugees (CCR) ایک ایسی غیرمنافع بخش تنظیم ہے جس کے تلے بہت سی دوسری تنظیمیں بھی کام کرتی پوری دنیا میں موجود مہاجرین کی حفاظت اور CCR ہیں۔ حقوق کے لئے اور کینیڈا میں مہاجرین اور تارکین وطن کی آباد کاری کے لئے پرعزم ہے۔

www.ccrweb.ca / info@ccrweb.ca

اونٹاریو کاؤنسل آف ایجنسیز سروننگ امیگرنٹس (Ontario Council of Agencies Serving Immigrants (OCASI) اسی طرح کی ایک وسیع تنظیم ہے جو اونٹاریو میں موجود مہاجرین اور پناہ گزیروں کے لئے کام کرنے والی بہت سی تنظیموں کی اجتماعی آواز ہے۔ یہ تنظیم جن لوگوں اور کمیونٹیز کے لئے کام کرتی، ان تک تمام سہولیات کی مساوی رسائی کے لئے کام کرتی ہے۔

www.ocasi.org / generalmail@ocasi.org